







Федеральнэ программэ «Езыгъ-жъэгъэкі фермер» зыфиорэм кыдыххэлтыга-гэу ахьшэ Ипы-Иэгъу фэе нэбгы-рэ 23-мэ ятхиль-хэр мы мафэхэм Адыгэ Республи-кэм мэкъу-мэ-щымкі и Министерствэ ща-упльэкүгъэх.



## Іэпүїэгъу зэратыщхэр Къыхахыгъэх

Юфтхъабзэр зэрищагь АР-м мэкъу-мэшымкі иминистрэ Юрий Петровым. Комиссием хэтхэу АР-м и Къэралыгъо Совет — Хасэм идепутатхэр, мэкъумэш предприятиехэм япа-щэхэр, министерствэм испе-циалистхэр ашхэлжьагъэх.

Къэралыгъо программэр цыф-хэм іэпүїэгъу афэхъу, алэ-теуонхэмкі, хэхъоныгъэхэр ашынхэмкі льешэу яшуагъэ къэкло. Анахь чанэу ашхэлажьэх Красногвардейскэ, Туюцжы, Шэуджэн, Кошхъаблэ, Мыекъопэ ыкыи Джэдже районхэр.

Тхыльхэр шапхъэхэм адештэхэмэ комиссием хэтхэм аулпъякүгъ. Ахэм янахыбэм ежэх яхьщэу процент 40-р зэ-рэлэр, ар банковскэ счетым зэрилтийр къагъэльгъуагъ. Мэ-къумэш хызметэм зыфэзыгъаз зышоигъохэм гущиэгъу афэхъуагъэх, мы лъэнькъомкі шэнгийгээ яхэхэм защагъэхэзагъ. Псэуплэхэм япащэхэм тхыльхэр къезихылгагъэхэм уасэу къафашырэм едэуагъэх.

Мы ильэсэм къыщегъэ-жъагъэу мэкъумэш-фермер хызметшлапэу къызэуахыгъэм кыфагъэшшэгъэ грантыр зэ-ригъэкүгъагъэмкі къоджэ псэу-пэхэм япащэхэм пшъэдэкъыж ахьшт. Арышь, мы юфын нахь игъэкотыгъэу ахэр льыпльэнхэ феа — къыуагъ Юрий Петровым.

Зэфхъысыжъэу ашыгъэхэмкі эзыгъэжъэгъэкі фермер нэбгырэ 18-мэ грантыр аратынэу агъэнэфагъ. Ахэм сомэ миллионрэ ныкъорэ зырыз афа-тупшишт. Нэбгыритлумэ къэралыгъо іэпүїэгъуо сомэ мин 900 зырыз аратыштыр, ар зыкі-нахь маклэр ежэх яхъэхонэу щит ахьшэр икыу фэдизэу зэ-рэмыиэр ары. Ау ежэх яхьщэу ишыклагъэм фэдиз къагъэльгъомэ, къэралыгъо іэпүїэгъуум къафагъэхъохынэу амал яэхъушт. Нэбгыришмэ грантыр арамтынэу зедаштагъ.

Ахэм икыу фэдизэу аш-е-штыр къираотыкыгъэп. Бизнес-планэу къатыгъэм юфшэнэу аш-е-штыр тэрэзэу итэп. Ау



ахэм грант къаратынэу джыри амал яэшт, мытэрэз лъэнькъоу къыхэдгэштгэхэр дагъэзиж-хэмэ, зэнэкъокуу джыри хэлэ-жъэнхэ альэкышт, — къыуагъ АР-м мэкъу-мэшымкі иминистрэ игуадзэу Хүйт Дамрэт.

Зэкімкі эзыгъэжъэгъэкі фермерхэм іэпүїэгъу афэхъу-гъэним 2016-рэ ильэсэм сомэ миллион 51,8-рэ пэуагъэхъашт, аш щыщэу федеральнэ бюджетэм сомэ миллион 45,8-рэ, миллиони 6 фэдизир шьолтыр бюджетэм къытлупшишт. Гэ-рекло къэралыгъо іэпүїэгъур зэхапшшэу нахь мэклагъ, миллион 34-рэ зэрэхъуштгэгъэр, аш щыщэу федеральнэ бюджетэм сомэ миллион 29-р иягъ.

Мы ильэсэм эзыгъэжъэгъ-кі фермер 35-мэ іэпүїэгъу

афэхъуштых, джырэкі зыкэ-зыгъэльгъуагъэр 23-рэ нылэп.

Икыу фэдизэу къызэр-мыкілонгъэхэм къыхэкыкі зэ-нэкъокуу джыри мазэкі льы-тэгъэкүтэ. Жъоныгъуакім и 16-м къыщегъэжъагъэу тхыль-хэр къытахыллэнхэ альэкышт. Программэм къызэрэдилтытэу, республикэм щыщэу нэбгырэ 35-мэ грантыр къалэжъигъэу къэдгээльгъомэ, къэкорэ ильэс-ми тишьольтыр ашхэлэжъэн амал яэхъушт, — къыуагъ АР-м мэкъу-мэшымкі иминистрэ игуадзэ.

Мы программэхэм яшуа-гъэкі мэкъумэш хызметэм аухыре ильэсхэм зэхапшшэу хэхъоныгъэхэр ышыгъиэх. Бжы-хъес-гэхтэхасэхэм анэмикіу, пхъэшхъе-мышхъэхэм, хэтэ-рыкхэм, цумпэм ялжжын хыз-метшлапэхэр яшынкъэу үүж ихьагъэх. Былымхъуным нахь зырагъэшшомбгыгъ, технике зэфэшхъафхэр къащэфыгъэх, фэбаплэхэр ашыгъэх.

**ПЛАТИКЬО Анет.**

кыгъэ программи щыл. Унэгъо фермилл къызэуахынам пае тишьольтыр сомэ миллион 45-рэ ыгъэфедэн ылъэкышт (сомэ миллион 35,5-р федераль-нэ бюджетэм къытлупшигъ, миллиони 9,5-р республикэм хигъэхъугъ). Нэбгырэ пэчч сомэ миллиони 10 ратын альэ-кышт. Ау джы нэс мы про-граммэм хэлэжъэнэу түү нылэп зыкъэзигъэльгъуагъэр. Арышь, тхыльхэр джыри тэштэх.

Мы программитумкі ахь-шэу къатлупшигъэр зэкі дгъэ-федэшт. Къоджэ псэуплэхэм япащэхэр нахь чанэу юфым къыхэлэжъэнхэ феа, сыда пло-мэ къоджэ псэуклэр нахьышу шыгъэнымкі мы программа-хэм яшыгъэшко къэкло. Цыф-хэм юфшлапэ чылгілэ зэря-эштим имызакуу, хъакъулхъеу бюджетэм ихьэрэм хэхъо, — къыуагъ АР-м мэкъу-мэшымкі иминистрэ игуадзэ.

Мы программэхэм яшуа-гъэкі мэкъумэш хызметэм аухыре ильэсхэм зэхапшшэу хэхъоныгъэхэр ышыгъиэх. Бжы-хъес-гэхтэхасэхэм анэмикіу, пхъэшхъе-мышхъэхэм, хэтэ-рыкхэм, цумпэм ялжжын хыз-метшлапэхэр яшынкъэу үүж ихьагъэх. Былымхъуным нахь зырагъэшшомбгыгъ, технике зэфэшхъафхэр къащэфыгъэх, фэбаплэхэр ашыгъэх.

### КОММУНАЛЬНЭ ФЭО-ФАШЭХЭР

## Юфыгъуабэмэ атегушыгъагъэх

Къалэм ия 11-рэ общественнэ зыгъэюришіэжы-пэ (ТОС-м) цыфхэр зыгъэгумэмкъихэр е къагу-рымынорэ юфыгъохэр зэхифынхэм фэшл къулы-къу зэфшъхъафхэм яюришіэхэр къыригъэблагъэхээ, зэуегъакъях.

Бэмшшэу аш фэдэ зэхахьэу щылгагъэм нахь игъэкотыгъэу зыщтигүчүлгэхэр цыфхэм коммуналын фэо-фашэхэр зэ-рафагъэцакхэрэм зэrimыгъэ-разэхэрэр ары.

Зэукилм къырагъэблэгъагъэх Адыгэ Республиком щылэ псэ-уплэ инспекцием ыкыи къэлэ администрацием яспециалистхэр, ахэм цыфхэм яупчлэхэм джэуалхэр къаратахыгъагъэх.

Коммуналыцхэм яюфшлакэ зэrimыгъэрэзэхэрэр нахьыбэу къхээзгэштгэхэр унэ зэтэт-хэм ясоветхэм ятхаматхэрэр арых. Юфыгъо зэфшъхъафхэр къаэтигъагъэх. Псымрэ электо-энергиемрэ алтатыгъэ уасэхэр иных. Ар къызхэкырэр гъэорышлапэхэм аштагъагъэху специалистхэр,

зэриямыгъэхэр ары. Юфшлапэ зэ-фэшхъафхэм зээзгэйнгъэхэр адашыхээ, гъэцкіэжын юф-шлэнхэу цыфхэр къызкіэлз-лихэрэр арагъэшых. Етланэ ахэм, гъэорышлапэми ахь-щэ аратын фаеу мэхъу.

Зэукилм бэрэ зигугуу ща-шыгъэхэр гъэорышлапэ компа-нижеху «ЖЭУ-3-рэ» «Восход-Сити» зыфиорэмрэ (тапэ-кі «ЖЭУ-6» ыцлагъэр). Гущи-иэм пае, унэ советхэм ятхы-матхэм ашыщ бзыльфыгъэм ильэситу хуягъэу зыуж ит ю-фыгъор къызэрэдэмыхъурэр, лъэу тхыльтыр бэрэ зэрэки-

тхыкыгъагъэр, аш игъэцкіэн ушхъафху горэхэр къызэрэ-фагьотхэрэр къыуагъ. Ком-муналыцхэм гъэцкіэжынхэр икьюу амшыгъэхэм, ахэм къафагъэзэжынир яклас-сэп е ятлонэрэу а зы юфшл-гъэм ылгілэ атын фаеу къы-рагъэкы.

Хабзэм фэгъэкотэнгъэ къызишигъагъэ нэж-лужхэм зыщипсэухэрэ унэ зэтэтхэм ягъэцкіэжын тэфэрэ ахьшэр хабзэм афитынэу зэрауагъэм рукиорэм къыкіэупчлагъэх. Джэуалын цыфхэр ыгъэрэз-загъэх. Федеральнэ законэу ашта-

гъэм тешыкыгъэу республикэ-ми унашь щашыгъ, джыри уахьтэм ахьшэ зэуегъур цыф-хэм къазэрараатыщ шыкілэр къыхахы. Хэбзээзүцгүэм къы-зэриорэм фэдэу зэуегъур щылэ мазэм къыщегъэжъагъэу къаратахыгъишт. Тапэкли нэж-лужхэр хэбзэ ахьшэм емьж-хэу мазэ къэс пэлээ гъэнэфа-гъэкэ атымэ дэгъу, зэуегъур къазераатуущыщым ухьы-рэхышэжынэу щытэп.

Унэ зэхэтхэм ятхаматхэм зэхифы ашоицгъогъэ пстэури зэхифынэу игъо ифагъэхэп, ау къэлэ администрацием ыкыи псэуплэ инспекцием яюфшл-эхэм къагъэгүгъагъэх къэкорэ мазэм джыри закыуагъэкі-нэу, коммуналын юфыгъохэм зэтатгүчүлгэхэй.

Зэукилм икэхүм ахэр цыфхэм къяджагъэх яунэхэм яыгынрэ ягъэцкіэжынрэ гъэорышлапэ компа-нижехэм зэ-пэдэлэл ашыхэмэ е игъом амь-гъэцакхэм, администрацием и инспекцием зафагъазээ ашынэу. Аш яюфхэр къызэри-гъэпсынкіэшхэр, гъэорышлапэхэм япащэхэм зэряфэшшуа-шэу зэрэдээзкіоцхэр зэукилм къырагъэблэгъагъэ специалистхэм къауагъ.

**ШЬАУКЬО Аслынгуаш.**





# Адыгэ Республикэм хэдзынхэмкіэ и Гупчэ комиссие иунашъу

## Адыгэктэлэ хэдзынхэмкээ и чыпээ комиссие итхаматэ гъэнэфэгъэним ехыллагъ

Адыгэйкъалэ хэдзынхэмкээ ичыпээ комиссие итхаматэ гъэнэфгъэнымкээ кандидатурэхэм япхыгээ предложениехэм ахапльи, Федеральнэ законэү «Урысые Федерацием игражданхэр хэдзынхэм ыкчи референдумым ахэлжээнхэмкээ яфитыныгъэхэм ягарантие шъхьаэхэм яхыилагь» зыфиорэм ия 28-рэ статья ия 7-рэ пункт, Адыгэ Республиктэм и Законэү «Адыгэ Республиктэм икъалэ, ирайон хэдзынхэмкээ ичыпээ комиссие ехьыилагь» зыфиорэм ия 13-рэ статья атегъэпсыхъаьгу Адыгэ Республиктэм хэдзынхэмкээ и Гупчэ комиссие **унашьо ешьи:**

1. Ожъ Русльян Валерий ыкъор Адыгэхъалэ хэдзынхэмкээ ичыплэ комиссие итхъаматэу гъенефэгъэнэу.
  2. Адыгэхъалэ хэдзынхэмкээ ичыплэ комиссие итхъаматэу Ожъ Русльян Валерий ыкъом Адыгэхъалэ хэдзынхэмкээ ичыплэ комиссиякъэу зэхашагъэм иапэрэ зэхэсигьбо 2016-рэ ильясым жьюныгъуакъэм и 24-м зэүүигъеклэнэу игъо фэлтэгъуягъэнэу.
  3. Мы унашьор Адыгэхъалэ хэдзынхэмкээ ичыплэ комиссие лэклэгъэхъегъэнэу.
  4. Мы унашьор гъэзетхэу «Советскэ Адыгейим-рэ» «Адыгэ маќъэмрэ» къыхягъэутыгъэнэу.

**Адыгэ Республикаем хэдзынхэмкэ и Гупчэ  
комиссие и Тхъаматэу Н. А. СЭМЭГҮ**  
**Адыгэ Республикаем хэдзынхэмкэ и Гупчэ  
комиссие исекретарэу Ф. З. ХЬАЦИАЦI  
къ. Мыекъуапэ,  
жъоныгъуакIэм и 17, 2016-рэ ильэс  
N 88/363-6**

# **Адыгэ Республиктэй хэдзынхэмкээ и Гупчэ комиссие иунашъу**

## Тэхүүтэмүкъое районым хэдзынхэмкіэ ичыпіе комиссие итхъаматэ гъэнэфэгъеним ехылларгъ

Тэхүтэмъякъе районым хэдзынхэмкээ ичыпэе комиссие итхаматэ гъэнэфэгъэнымкээ кандидатурахэм япхыгъэ предложениехэм ахапльи, Федеральна законэу «Урысые Федерациием игражданхэр хэдзынхэм ыкли референдумым ахэлэжъэнхэмкээ яфитыныгъэхэм ягарантис шъхьаалэхэм яхыилагь» зыфиорэм ия 28-рэ статья ия 7-рэ пункт, Адыгэ Республикаем и Законэу «Адыгэ Республикаем икъалэ, ирайон хэдзынхэмкээ ичыпэе комиссие ехъыилагь» зыфиорэм ия 13-рэ статья атегъэпсыхъаагьэу Адыгэ Республикаем хэдзынхэмкээ и Гупчэ комиссие **унашьо ешы:**

1. Шъэапцэкъо Светланэ Казбек ыпхъур Тэхъутэмькъое районным хэдзынхэмкэ ичыплэ комиссие итхаматэу гъэнэфгъэнэу.
  2. Тэхъутэмькъое районным хэдзынхэмкэ ичыплэ комиссие итхаматэу Шъэапцэкъо Светланэ Казбек ыпхъум Тэхъутэмькъое районным хэдзынхэмкэ ичыплэ комиссиякіеу зэхащагъэм иапэрэ зэхэсигьто 2016-рэ ильэсүм жьоныгъуакэм и 24-м зэуигъэкэнэу игъо фэлтэгъу гъэнэу.
  3. Мы унашьор Тэхъутэмькъое районным хэдзынхэмкэ ичыплэ комиссие лэкігэхъэгъэнэу.
  4. Мы унашьор гъэзетхъя «Советскэ Адыгеимрэ» «Адыгэ макъемрэ» къыхягъеутыгъэнэу.

**Адыгэ Республика́м хэдзынхэмкэ́ и Гупчэ комис-  
сие и Тхъаматэу Н. А. СЭМЭГУ  
Адыгэ Республика́м хэдзынхэмкэ́ и Гупчэ комис-  
сие исекретарэу Ф. З. ХЬАЦИАЦI  
кь. Мыекъуапэ,  
жъоныгъуакIэм и 17, 2016-рэ ильэс  
N. 88/366-6**

# **Адыгэ Республикэм хэдзынхэмкіэ и Гупчэ комиссие иунашъу**

## Джэджэ районым хэдзынхэмкіэ ичыып!э комиссие итхъаматэ гъэнэфэгъэним ехыл!агъ

Джэджэ районым хэдзынхэмкээ ичылпэе комиссие итхаматэ гъэнэфгэйнэмкээ кандидатурэхэм япхыгъэ предложениехэм ахаплыи, Федеральна законэу «Урысые Федерацием игражданхэр хэдзынхэм ыкын референдумым ахэлэжьэнхэмкээ яфитыныгъэхэм ягарантие шъхьаэхэм яхыилгээ» зыфиорэм ия 28-рэ статья ия 7-рэ пункт, Адыгэ Республикаем и Законэу «Адыгэ Республикаем икъалэ, ирайон хэдзынхэмкээ ичылпэе комиссие ехыилгээ» зыфиорэм ия 13-рэ статья атегъэпсыхъагъэу Адыгэ Республикаем хэдзынхэмкээ и Гупчэ комиссие **унашьошы**:

1. Самойлова Галинэ Владимир ыпхъур Джэдже районым хэдзынхэмкээ ичыгылэ комиссие итхаматэу гъэнэфэгъэнэу.
  2. Джэдже районым хэдзынхэмкээ ичыгылэ комиссие итхаматэу Самойлова Галинэ Владимир ыпхъум Джэдже районым хэдзынхэмкээ ичыгылэ комиссиякэу зэхащагъэм иалэрэ зэхсэыгьто 2016-рэ ильясым жыоныгъакъэм и 20-м зэлигъякъэнэу игъо фэлъэгъүгъэнэу.
  3. Мы унашьор Джэдже районым хэдзынхэмкээ ичыгылэ комиссие Іэкіэгъэхъэгъэнэу.
  4. Мы унашьор гъэзетхэу «Советскэ Адыгейим-рэ» «Адыгэ макъэмрэ» къыхягъэутыгъэнэу.

**Адыгэ Республикаем хэдзынхэмкэ и Гупчээ  
комиссие и Тхъаматэу Н. А. СЭМЭГУ**  
**Адыгэ Республикаем хэдзынхэмкэ и Гупчээ  
комиссие исекретарэу Ф. З. ХЬАЦІАЦІ  
къ. Мыекъуапэ,  
жъоныгъуакіэм и 17, 2016-рэ ильэс  
N 88/364-6**

# **Адыгэ Республикэм хэдзынхэмкІэ и Гупчэ комиссие къеты**

Урысые Федерацием и Федеральна  
Зэйукэ и Къэралыгъо Думэ ияблэнэ-  
ре зэйгуякэлэгъумкэ идепутатхэм яхэ-  
дзынхэу Ѣылжтхэм япэйокиэу Адыгэ  
Республикэм хэдзынхэмкэ и Гупчэ  
комиссие хэдзэкло объединениехэм  
ялъыклохэм ыкчи кандидату къагъэ-  
льягъуягъэхэм йофыгъую «Кандидат-  
хэм, уполномочен н лыклохэм, цыхъэ-  
шлэгъу цыфхэм афэгъэхыгъе къебар-  
хэр гъэхъазырыгъэнхэр» зыфиорэмкэ  
егъэджэнхэр афызэхицщых. Ащ хэ-  
ушъхьафыкыигъе программэ щагъэфе-  
пашт.

дэшт.

Къалэу Мыекъуапэ иурамэу Пионерскэм тет унэу N 199-м Адыгэ Республикаэм хэдзынхэмкіэ и Гупчэ комиссие изэхэсэгтэхэр зышыклохэрэ залэу хэтым еджэнхэр щызэхашщэлтих.

Мы къэбарыр официальнэу къызыхаутырэм үүж мэфи 10-м къыклоц ашт хэлажээ зышлонгийхэм льэй тхыльхэр къагъэхынхэ фае.  
Льэй тхыльхэр мышт фэдэ чылпэлм къяжкуугъэхынхэмэ хъущт:  
**К. Мыекъуапэ, ур. Пионерскэр, 199-рэ.**  
Упчэ шьуны эх хъумэ, телефонхэй 52-30-35-мкэ и 52-18-69-мкэ шьукъыте.

# **Адыгэ Республикэм хэдзынхэмкІэ и Гупчэ комиссие иунашъу**

# **Красногвардейскэ районым хэдзынхэмкээ ичыгылээ комиссие итхаматэ гъэнэфэгъэным ехынлагъ**

Красногвардейскэ районым хэдзынхэмкэ ичылпэ комиссие итхъаматэ гъэнэфэгъэнымкэ кандидатурэхэм япхыгээ предложениехэм ахаплыи, Федеральээ законэу «Урысые Федерациием игражданхэр хэдзынхэм ыкли референдумым ахэлэжъэнхэмкэ яфитныгъэхэм ягарантие шъхьаэхэм яхыилагь» зыфиорэм ия 28-рэ статья ия 7-рэ пункт, Адыгэ Республикаем и Законэу «Адыгэ Республикаем икъялэ, ирайон хэдзынхэмкэ ичылпэ комиссие ехыилагь» зыфиорэм ия 13-рэ статья атечьэпсыхьагьэу Адыгэ Республикаем хэдзынхэмкэ и Гупчэ комиссие **унашьо ешы:**

- шыбы.

  1. Осмэн Русльян Аскэр ыкъор Красногвардейскэ районым хэдзынхэмкіэ ичып!э комиссие итхаматэу гъэнэфэгъэнэу.
  2. Красногвардейскэ районым хэдзынхэмкіэ ичып!э комиссие итхаматэу Осмэн Русльян Аскэр ыкъор Красногвардейскэ районым хэдзынхэмкіэ ичып!э комиссияк!эу зэхщаагъэм иапэрэ зэхэссыго 2016-рэ ильясмын жъоныгъуак!эм и 20-м зэхигъяац!енэу игьо фэльэгъуугъэнэу.
  3. Мы унашьор Красногвардейскэ районым хэдзынхэмкіэ ичып!э комиссие Іэк!егъэхъэгъэнэу.
  4. Мы унашьор гъэзетхэу «Советскэ Адыгейим-рэ» «Адыгэ маќъэмрэ» къыхягъэутыгъэнэу.

**Адыгэ Республикаим хэдзынхэмкіэ и Гупчэ комиссие и Тхъаматэу Н. А. СЭМЭГУ**

**Адыгэ Республикаим хэдзынхэмкіэ и Гупчэ комиссие исекретарэу Ф. З. ХЬАЦІАЦІ**

къ. Мыекууапэ,  
жъоныгъуак!эм и 17, 2016-рэ ильяс  
Н 88/365-6

# **Адыгэ Республикэм хэдзынхэмкіэ и Гупчэ комиссие иунашъу**

## **Коцхъэблэ районым хэдзынхэмкээ ичыгпээ комиссие итхъаматэ гъэнэфэгъэным ажилжээ.**

Кошхъэблэ районым хэдзынхэмкээ ичыпэ комиссие итхъаматэ гъэнэфэгъэнымкээ кандидатурэхэм яхыгъэ предложениехэм ахапльи, Федеральнэ законэу «Урысые Федерациием игражданхэр хэдзынхэм ыкли референдумым ахэлжээнхэмкээ яфитныгъэхэм ягарантие шъхьаэхэм яхыллагь» зыфиорэм ия 28-рэ статья ия 7-рэ пункт, Адыгэ Республикаем и Законэу «Адыгэ Республикаем икъалэ, ирайон хэдзынхэмкээ ичыпэ комиссие ехыллагь» зыфиорэм ия 13-рэ статья атэгъэспыхъягъэу Адыгэ Республикаем хэдзынхэмкээ и Гупчэ комиссие **унашьо ешы:**

1. Гъурыжъ Заремэ Юрэ ыпхъур Кощхъэблэ районым хэдзынхэмкэ ичыгپэ комиссие итхаматэу гъэнэфэгъэнэу.
  2. Кощхъэблэ районым хэдзынхэмкэ ичыгпэ комиссие итхаматэу Гъурыжъ Заремэ Юрэ ыпхъум Кощхъэблэ районым хэдзынхэмкэ ичыгпэ комиссиякIэу зэхащагъэм иапэрэ зэхэсигьго 2016-рэ ильэсэм жъоныгъуаклэм и 25-м зэлийгъиклэнэу игъо фэльзегтугъэнэу.
  3. Мы унашьор Кощхъэблэ районым хэдзынхэмкэ ичыгпэ комиссие Iэклэгъэхъэгъэнэу.
  4. Мы унашьор гъэзэтхэу «Советскэ Адыгеимрэ» «Адыгэ макъэмрэ» къыхягъэутыгъэнэу.

**Адыгэ Республикаем хэдзынхэмкэ и Гупчэ комиссие и Тхъаматэу Н. А. СЭМЭГУ**  
**Адыгэ Республикаем хэдзынхэмкэ и Гупчэ комиссие исекретарэу Ф. З. ХЬАЦАЦІ**  
къ. Мыекъуапэ,  
жъоныгъуаклэм и 20, 2016-рэ ильэс  
Н. 89/368-6



# ГҮЭСЭНЫ ГҮЭМ ХҮАЛЭЛЭУ ФЭЛЭЖЬАГЬ

**Ильэсүбэхэм къакIoЦ Гъэсэнгъэм иIoф  
хъалэлэу фэлжьагъэхэм ашыц Шъаукъо  
Къэплъан. Ильэс 44-у Ioф заришагъэм щы-  
щэу 30 фэдизым ар еджэпэ зэфэшьхъафхэм  
япэшагь.**

Щылэнгъэ гъогу дахэ кынкүгүй, сыйдигүй кіэм изехъэ-күагъ, һофшленымкіэ чыпіләкъин ифагъэмә, колективым зығиғъязагъ, цығхәм яшшошхэр къыдилытагъ, іепыләгъу къызғиғъехъугъех. Къэплъан һоф дэзышлагъехе, дэгъоу зышшэхэрэм зэралтытэрәмкіэ, ушыгугъымә, узымыгъепціэн, укынызкөнэн цығфәу щыт, пәщэнгъэм фәлаz.

Шъхъәкіләфенүгъэ афырилагъ. Ежъ-ежырэу, изакъоу унашью ышыгъәп, игуадзәхэр, профсоюз пашәхэр иупчіләжъегъутъэх. 1998-рэ ильесым Къэплъан Адыгэ республикә гимназием директорэу аյъекілөгъаягъ.

Етланэ ильес заупе тешлагъеу Мыекъопэ районымкіэ анахь еджәпілә инэу N 1-м пашә фашыгъ. Егъэжъегъур къызәрыйклоу щытыгъеп. Кіләеғъеджә

1945-рэ ильээсүм Къэплтан Къэбыхъаблэ къышыхъугь, Мыецкыпэ еджэпэ-интернатын үүж Адыгэ къэралтын го къэлэгъэджэ институтын ифизикэ-хыисап факультет щеджагь. Аш чащи, ильээсүрээ дзэ къулыкъур ыхыгь. Институт ужым, а лъэхъанын зэрашыщтыгъэм тетэу, Молдавиен агъэктуагь, къэлэгъэджэ йофшэнэир аш щыригъэжьагь, ишхъэгъусэй Светлани игъусарь.

Ильэсийм аш тоф къыщаши къызагъээжым, Къэпльян къэлэгъэдже училищым щиллэжьагъ. Етланэ зэхээзимыхыре къэлэцьыкүхэр зыщеджэхэрэ еджэпэ-интернатым ар паще фашыагъ. Ильэсибгүй фэдизэрэ аш щиллэжьагъеу, иунагьо игъусэу Къэпльян Венгрием маклоыкыи еджап!эм ипащэу ильэсиирэ тоф къышеш!э. «Бэзыгъашлагъэ нахьи бэ зыльэгъугъ» аlyагъ, чып!э зэфэшхъяфхэм тоф зэрашишлагъэм ишуягъэкэ исэнхьят ы!э къызэрихъагъэм имызакъо, пэшэ Іенат!эм игъэцэк!энкин къалэм ишуягъэ къекыагъ.

Аш кызыекىйжым, еджеэлэ-  
производственнэ комбинатэу  
Мыекъуапэ дэтыйм ипащэу Ioф  
ышыагь. Тыдэ зыштэи Ioф зы-  
дишишхэрэм уасэ афишыагь.

пээр егъеджэнымкээ къэралыгьо шапхъэхэм яшэтыгэу ыкыи са-быеу ашт къэклон зымылтэкы-хэрэр яунэ исхэу егъеджэгъэн-хэмкээ ушэтыгээ площацкэу щитыгъ. Сыдигьуи Къэплъан еджапгээ зипащэм иматериаль-нэ зытет ихэгъэхъон мэхъланэ ритыгь егъеджэн юфымкээ кла-

Кіеләеджактохэм япсауныгъэ зәштимыкъоным. Ашкә шыкъә амаләү щыләр зәригъәгъоты- щтыгъ. Гүштәм пае, еджапләм непәрә мафәм тегъәпсыйхъәгъә шхаплә, буфет, Ызәплә пункт, цәхэм зыщяләзәхәрә ыкли физиотерапевтическә кабинетхәр иләх. Ильяс къес кіләеджә- куи 150-мә япсауныгъэ мыш- щағъәпйтә, щялазәх. Еджапләм хәт бзәхәр зыщызәрагъәшәрә гупчәу «Активым» икъутами.

Лъэпкъ зэфэшъяфхэм къахэкыгъэ клэлэеджаклохэм щэлагъэ зэфырьлэв зэрэлъятахен

Къэпльян Тульскэ еджап!эм  
лоф зыщиш!эгъэ ильэсхэм ды-  
шъэ ык!и тыжын медальхэр  
к!элэеджэк!о 27-мэ къахыгъ,  
район, республика ык!и Уры-  
сые олимпиадэхэм нэбгырэ  
215-рэ ахэлжьагь ык!и дип-  
ломхэр къаратыгъэх. Еджа-  
п!эм къыч!эк!ыхэрэм зэтгью  
уштынхэр дэгьюу атых. Ахэр  
АР-м ык!и УФ-м яапшъэрэ  
еджэп! анах дэгүхэм ач!э-  
хъэх.

Мыекъопэ районым идирукторхэм я Совет итхъаматэу Къэлпълан ильэсыбэрэ щытыгь. А уаътэм къыкъоці кіләзгэй-джэ ыкын директор ныбжы-кіләхэм ынаалэ атетыгь, методическэ ыкын нэмымкін тофыгъохэмкіэ яупчылжыгъу.

Къэпълан интернационалист шыыпкъ. Сыдрэ лъэпкъки зэхэдэй илэп, лъэпкъ объединениехэм ялофшыэн мэхъанэ реты, ишкылагъэмэ 1эпы1эгъу афэхъу.

Шъаукъо Къэпльан унэгьо дахэй ил, ишъхъэгүсэу Светэрэ ежкыррэ пшъашъэрэ шъаорэ зэдапгууль. Туми гъэсэнгыгэ куу арагъэгъотыгъэу Ioф ашлэ, ахэмι унэгьо дахэхэр ялех.

Къэпльан джы клоэр ильяс еджэгъум еджаплэр тыригъэ-  
псыыхы, еджэныр зырагъэжъэ-  
жым, къылукъыжыгъ. Къыфэ-  
разэхэу къельэхүэзэ, ыныбжь  
ильяс 70-рэ зэхъум һенатлэр  
ыгъэтылыгъ. Илофшэгъухэми  
иіэшхъэтетхэми һумыкъыжын-  
нэу къыралуагъэми, ежь ыгу  
риубытагъэм тетэу псэугъэ.  
Ари лыгъэм щыш плон пльэ-  
кышт — «Уилюкъыжыгъо хъу-  
гъэ» амьлозэ, улукъыжыныр.

Къэпльян ильясыбэм юфей  
ышлагъем къэралгъом осе  
гъэнэфагъэ къыфиштыгъ. Ар  
УФ-м народнэ просвещением-  
кіе иотличник, АР-м народнэ  
гъэсэнъягъэмкіе изаслуженнэ  
юфыш, щытху тхыль пътагъэ-  
хэр къыфагъэшьошагъэх.

Иныбжыкылгъум къышегъэ-  
жьагъэу Къеплтан лъэныкъуа-  
бэхэм хэшлык афырил, творче-  
сэе цыифэу щыт. Аш кларне-  
тым, гитарэм къарегъало, пхъэм  
хегъэжкыкы, усэхэр адигабзэ-  
кыли, урысыбзэкли етхых, шах-  
матхэр икласэх. Зы иуса горэу  
ныбжыкылгъэм афэгъэзагъэм  
нэүуасе шъуфтшыщт. Аш  
«Сфэгъэцак!» ылли шъхэе фи-  
шныг.

Шыгъ.



Къыуаслорэр сфергъэцак!

Ош нахъ ышым енэкъокъу,  
Ош нахъ дэгъум щысэ тех,  
Ош нахъ делэм удемыжъ.  
Ош нахъ дахэм уемыхъапс,  
Ош нахъ байм уемыльэлү,  
Ош нахъ лъэшым уемызау,  
Ош нахъ дэим угомыхъ.  
Ош нахъыжъым уасэ фэши,  
Ош нахъыкъэр къэгъэгъун.  
Уиньбджэгъу зыфэгъад,  
Уигъунэгъу зыдэлъыт.  
*lop-lotэным* ухэмыйт,  
Бэ уилэмэ, адэгуаш,  
Уимылэмэ — къэгъуай,  
Мыльку зиэм уемыхъапс.  
Пцы уусэу земыгъас,  
Джахэр зэкъэ бгъэццэкъэшт —  
Уасэ цыифхэм къыпфашишт.  
Дунайри бгъэдэхэшт.  
Хэбэз *lofshlanlэ* мыккорэми,  
Къеплъан ышшэн егъоты, цыиф

гумыпсәфыр непе зыпыльбыштыр, неущ ығъэцкіәштүр гъэ-нәфәгъахау щыт.

**СИХУ Гошнагыу.**

Сурэтхэм арытхэр: Шъаукъо Къэплъан; Мыекъопэ районным игурит еджапly N 1-м ихъакіәхэм ахэт; Венгрием зыщәләм; Къэплъанрэ ыкъорә (*Москва*)



Текионыгъэр къзыдахыгъэр ильэс 71-рэ хъугъэ

# Лыгъэ хэлъэу зэуагъэ

Зэо мэшюшом итхъамыкагьо тицьифхэм зэпачыгъ, Текионыгъэри къыдахыгъ. Аш икъекиапиэ хъугъэр цыкыи ини зыч-зынчагъоу пый хашхурзум зэрэпэуцужыгъэхэр ары. Зэо гьогум тетыгъэхэм лыхъужынгъэ къызхагъафээ зэуагъэх, аш хемылэжьагъэхэми чэши мафи ямыиэу фронтим пае йоф ашлагь.

Гухэкл нахь мышлэми, зэошом иветеранхэм япчыагъэ ильэс къэс нахь маклэ мэхь. Тэ, нахьжхэм, шыэрьиль зыфэтшыжын фое ахэм ягугу сидигуу ныбыкыкхэм афэтшынэу, зэошом лыхъужынгъэ зызээрхажагъэр титхыгъэхэмкэ альыдгээсэнэу, ахэр щысэ афэтшынэу. Текионыгъэшхом итопюу макъе къызымынхырэр ильэсипши пчагъэхъуягъами, аш хэтигъэхэм аргагырэп, хахыгъэ тыркъохэм бэрэ непэ агъегумэхий. Аш фэдэ дзэклоли непэ зигүгъу къэсшы сшоигъор. Пый мэхъаджэр ошэд-дэмышлэу тикъэралыгъо къызытебанэм, аш дэдэ аш пэуцужыгъэхэм ашыщы Мамый Заурбэч. Заор къемыжхээ ар дээ къулыкум ашагъ. Къэралыгъо гъунапкъэр къэзгээгъунхэхэр ахэтэу къалэу Брест къулыкур щихыгъ. Алерэ мафхэм къащегъэхагъэу чанэу къалэм зыкыгъэлэгъуагъ. Дзэклолиэу зыхэтхэм шу альгэвуштыгъ.

Хэгэгум икъэралыгъо гъунапкъехэм пий мэхъаджэр къямыкылэнэй пае зыльэки къэзымыгъянштыгъэхэр пстэуми

апэу пийм пэуцужынхэ фоеу хъугъэ. Мамый Заурбэч ахэм ахэтагъ. Брест пытаплэр къэукумэгъэнимкэ, аш пыир къырамыгъэклолиэнимкэ дзэклоли-хэм лыхъужынгъэ къызхагъэфагъ. Гыгуу пстэумкыи нэмыц техаклохэм арг къаухъурзилгъагъ, чэши мафи зэпымьюу зэошор куагъэ. Аш имашо къызэклиблэ зэхъум, Заурбэч зыхэтигъэ частым къыхаша стрелковэ бригадэм минометчикэу агъеклуагъ. Станковэ пулеметыр ыыгъэу, къызэклакло имылэу нэмыц техаклохэм яозэ, Донецкэ хэкум ит къалэу Митякинскэ щыкыгъэ зэошом къышаагъагъ.

А мафэр егъашэм ссыгтуупшэжьицтэг — ыыштагъ Заурбэч. Нэмыц техаклохэр пулеметымкэ резгээтэкокыи-хээ ошэд-дэмышлэу сшхъэ къэунази, пулеметыр зэрэснэгъэу сизэхэфагъ. Бэрэ сышамыгъэльэу сийсүсэ дзэклолиэм къеклокырэ госпиталым сана-гээсигъ. Сльякъо лъешэу улэгъагъ. Ау аш бэрэ сышамылэу зэошом имашо икъерийкэу сиххэхажыгъ.

Я 57-рэ Дзэм хэтэу 1944-



рэ ильэсим Болгарием щыкыгъэ заохэм Заурбэч ахэлэжагъ, румын-болгар гъунапкъэр зыпкы ильэуцожыгъэним илахыши хишыхъагъ. Къалэу Шумскэ шыхвафит зышыжыгъэхэм ахэтэу зэуагъэ. Мышлыгъэу щызэрихъагъэм пае Аппшэрэ главнокомандующим иунашьоклэ хагъэунэфыкыгъ. Румынием ит къухъеуцуплэу Констант шыхвафит шыжыгъэхэм ильэхан лыхъужынгъэ зэрихъагъэм пае медалэу «За отвагу» зыфилорэр кыфагъэшьошагъ. Мамый Заурбэч дзэклоли чанэу Румыни-ер, Болгариер, Чехословакиер шыхвафит зышыжыгъэхэм ахэтагъ. Лыгъэ къызэхилгъафээ нэмыц техаклохэм зэрэзуюагъэм пае Хэгэгэу зэошом иорднэу я II-рэ степень зилэр къиратыгъ, джащ фэдэу медальхэу «За победу над Германией в Великой Отечественной войне 1941 — 1945гг» зыфилорэр, юбилейнэ медаль

зэфэшхъяфэу 12 ветераным къифагъэшьошагъэх.

Хэгэгэу зэошор заухым, Заурбэч ичилэ гүпсэ къэжжыгъ ыкы мэфэ заулэ нахь зимигъэпсэфэу мамыр йофшэнэу зыптыгъэм ыүж ихажыгъ. Аш къоджэ тучаным, Шэбэнэхъаблэ дэтыгъэ лэжжыгъэ гъэтэлтилпээм, нэужым къалэу Краснодар дэт комвольнэ-суконнэ комбинатын йоф ашишлагь. 1974-рэ ильэсим къышгэжэхъагъэу пенсием оклофе совхозэу «Путь Ильича» зыфилорэм щылэжагъ.

Мамый Заурбэч тидэ йоф зыщши иштихуу нэмык аригъэуагъэп. Сидигуу улкылагъэми гушубзую, ынэгү чэфир къыкылхы зэптыгъагъ. Къуаджэу зыщысэуцхыгъэр къагъэкоши иунашо Адыгэкъалэ къызэжжыми цыфхэм алтытэу ильэш къыхыгъ. Заомрэ йофшэнэимрэ яветеран еджаплэу Адыгэкъалэ дэтхэм бэрэ рагъэблагъэу къыхэхъагъ, къэлэцы-къухэм къафиотэнэу бэ ѿшэштигъэр. Хэгэгэу зэошом Текионыгъэр къыщыдээзыхыгъэ ветеранхэм яхылтэгъэ зэдэгүштэгъхэр бэрэ адишыгъ, заом имашо тицьифхэм къашхъарымхъэу, мамыр щылэкэ дахэм ильгогу тетхэу лэжжэнхэм, псэунхэм пае ныбжыкылэхэм бэ зэрялтыгъэр ариоштыгъ.

Мамый Заурбэч зэо ужым ыльэки къымыгъанэу йоф зеришлагъэм фэшлэгъэу медалэу «Йофшэнэим иветеран» зыфилорэр къыфагъэшьошагъ, щытхуу тхылхэр, шуухафтынхэр бэу ветераным къыратыгъэх. Мамый Заурбэч ильфыгъэхэри ильгогу руулигъэх. Непэрэ мамыр щылаклэн хэтхэу мэлажъх, мэпсэух. Ахэм яшыэ-нэгъэ гъогу ар сидигуу щысэтехыплэу щырь.



рэ къифагъэшьошагъ, щытхуу тхылхэр, шуухафтынхэр бэу ветераным къыратыгъэх. Мамый Заурбэч ильфыгъэхэри ильгогу руулигъэх. Непэрэ мамыр щылаклэн хэтхэу мэлажъх, мэпсэух. Ахэм яшыэ-нэгъэ гъогу ар сидигуу щысэтехыплэу щырь.

Непэ тикъуаджэхэм зэошом хэлэжэгъэ дзэклолыбэ адэсэжжыэп, къытхэтхыгъэп Заурбэчи. Ахэм яшытхуу төтэнэры, лыгъэу зэрэхагъэм игугуу тшынэныр атефэ, ар къалэжагъ. Джаш фэдэу зэошом псаоу къыхэмкылэхыгъэхэри зыщыдэгъупшэ хүүтштэп.

**ХЬОДЭ Сэфэр. Йофшэнэим иветеран.**

## Сян

О уалэсэши зэкээмэ, сян,  
Сыгу иль зэптыгъир иууплэ о, сян.  
Уицхылэ шьаби синэгу къэмык,  
Уигъэшо псалы сэ сышымык.

Дахэу, лушъабэу укъыздэлсэу,  
Узи, гукъауи сцыгъэгъупшэ,  
Сэркэ утыгъ о, удунаи псау,  
Сыкъэбгээгъунхээ аш сыхэош.

## Сикъуадж

Пшыкъуйхъаблэ сывкыщыхъуагъэш,  
Сициэнэгъэ пытэу еспхыгъэш,  
Ар згэдэхэнэй ренэу сывай,  
Фэсэтхы непэ усэр джащ пай.

Сикъоджэ дахэ гъашэм сиупл, Пцэ зыхъэрэ псыхъом о укъэрьс, Къягъагъ мэшшур гъатхэм пшыхъарх, Уикланэ пэпчын, ало, щытхъузех.

## Сятэжъ лыхъујж

Хэгээгү зэошхуу блэкигъээм Ситэтэжъ икуупл итыгъ, Берлин ар але нэсигъ, Пий мэхъаджэми, сэшэ, теклагъ. Ильэс пчагъэрэ сятэжъ зэуагъ, Зэклакло аш имылагъ. Къытфихъгъэр шхъафитнигъ, Къытфихъгъэр аш текионыгъ, Егъашэм тшымыгъупшэн.

Хыншъэм ар къыхэнэн. Ибгэхалхъэмэ сэ сарэлагэ, Игъэхъагъэмэ сашы нахь лягэ. Тыщыиэш джащ пай мамырэу, Тэлсэуш джащ пай самбырэу!

**ШЭУДЖЭН Ирин.**  
Пшыкъуйхъабл, я 7-рэ классым щеджэ.

## Пшъэдэкъыж арагъэхъыщт

Кіэлэцыкыу Ыгыыпшэхэм ыкыи гурыт еджаплэхэм зэрэхагъашхэхэр, шхыним ильэхъызырынкэ шапхъэу щынхэр зэрэгэцакшэхэр Адыгэ Республикэм и Прокуратурэ джырэблагъэ ыуплэккагъэх.

Аш улпэккунхэр къызшыгъэхъягъагъэр Джэдже районыр ары. Гээсэнгъэм ичүүрэдэгээ 23-рэ районым итим щыщэу 18-мэ щыкагъэхэр ялэхуу хэукононгъэхэр къыхъацыгъэх. Учрежденихэм мафэм за нахь ашагъашхэштэгъэхэг ыкыи а зы шхыныгъор тхъамафэм къыкыоц арагъэшхыщтагъэ.

«Кіэлэдэжаклохэм зэкээмэ шхын стырьр аратыштагъэп, джащ фэдэу щэм хэшшыктыгъэ гомылапхъэхэр шапхъэм къызэригъенафэу арагъэшхэштэгъэхэп, продуктион къылаклохъээр зыфэдэр, аш иччагъагъэ зымы щатхыщтагъэп, — elo Кошхъэблэ районым ипрокурор илэпилэшээроу С. Черненкэм.

Прокуратурэм илофышэхэм хэукононгъэхэр нахьбыу къызшыгъэхъягъэхэр



уплэккунхэм къагъэлэгъуагъ. «Хэукононгъэхэр къыхэдгээштэгъэр бэдэдэгээ шхаплэхэм ачлэгээ столхэр, шкафхэр афикухэрэп, лугоикылэхэрэп зэкэлэцыгъэхэр ачлэхэп, шхын гъэтэлэхэрэп икъюу ялэхэп, — elo Кошхъэблэ районым ипрокурор С. Черненкэм.

Прокуратурэм илофышэхэм хэукононгъэхэр нахьбыу къызшыгъэхъягъэхэр

зэрээрихъа гъээхэгъэхэр

къыхэлэхээхэр

иэхэхэхэр

адиштэштэгъэхэр

и

**Дзюдо. Къыблэм изэнэкъокъу****Джэуапыр алырэгъум  
щытэгъоты**

Къыблэм дзюдомкэ изэнэкъокъу  
Мыекъуапэ щыкъуагъ.  
Блэкъигъэ шэмбэтым аубли,  
мэфитум къыкъоц хульфыгъэхэри,  
бзыльфыгъэхэри алырэгъум щызэбэнэгъэх.  
Хагъеунэфыкъирэ чыпіхэр къыдэзыхыгъэхэр Урысыем икъеух зэукигъухэу йонигъо мазэм и 9 — 13-м Хабаровскэ щызэхащэштхэм ахэлжээштых.

Урысыем спортымкэ изаслуженнэ мастерхэр, спортымкэ дунээ класс зиэ мастерхэр, хэгъэгум дзюдомкэ ихэшыпкыгъэ командэхэм ахэтхэр Адыгэим щызэукигъэх.

**Тизэдэгүүщы-  
гъухэр**

Урысые Федерацием дзюдомкэ ихэшыпкыгъэ командэ итренер шъхьаэхэм ащыщэу Тао Хэсанбый тиреспублике дэгью щашэ. Адыгэ къэралыгъо университэтым дзюдомкэ юкъи физкультурэмкэ и Институт ипащэй Бгъушэ Айдэмийрэ тизэдэгүүшигъу къыхэлэжъагъэх. Щысэшум цыфыр, анахъеу ныбжыкъэхэр, зэрилхээрэм яеплывикъэхэр къыраполагъэх.

— Сэнаущыгъэ зыхэль бэнаклохэм тальэппэ, спортышном щылтыкъотэнхэм фэшлэгъу таффэхъу, — къытиуагъ А. Бгъушэ.

Спорт шьошэ фыжыр Мудранэ Бисльян щыгъеу тыукигъагъ. Алырэгъум щыбани, теклонгъэр дахэу къызэрэшыдхигъээр тльэгъу, тыфэгушуагъ. Адыгэ республикэ гимназием Бисльян щеджагъ, республикэм самбэмкэ испорт еджаплэ зыщигъасээ, дзюдо бэнакъеми нахь хэшагъэхъу.

Б. Мудранэ Урысыем дзюдомкэ ихэшыпкыгъэ командэ хэт, Олимпиадэ джэгунхэу Риодэ-Жанейро мигъэ щыкъоцхэм ахэлжээнэу зегъэхъазыры.

— Аужыре илъесхэм Краснодар краим икомандэ сифебанэ, — къеуатэ Б. Мудранэ. — Дзюдор спорт лъэпкэ дах, алырэгъум утет зыхыкъэ, псынкъеу узэрэгупшысэн фаем уфэгъас. Спортым шээнгъеу къынчытээр щынгъем щыгъэфедэ.

**Кіеухым  
къегъелъагъо**

Яонтэгъуягъэхэм яльытыгъеу бэнаклохэр зэнэкъокъугъэх. Килограмм 60-м нэс къэзыщэчы-

**Гандбол. Суперлигэр****Къыхэзыгъэхэп**

Мыекъуапэ ибзыльфыгъэ гандбол командэ «Адыифым» 2015 — 2016-рэ ильэс ешлэгъур ыухыгъ. Кіеух зэукигъухэр Ставрополь щыкъуагъэх, я 9 — 11-рэ чыпіхэм спортсменкэхэр афэбэнагъэх.

«Ставропольем» теклонигытту къыдиhi, я 9-рэ чыпіхэр фагъэшьошагъ. Адыгэим икомандэ «Алисэм» теклонгъагъ, я 10-рэ чыпіхэр къыдиhi, «Алисэр» я 11-рэ чыпіхэм щы.

2016 — 2017-рэ ильэс ешлэгъум командэ 12 суперлигэм хэтиштэу зэхэшакъомэ къытауагъ, мигъэ зы команда ашьэрэ купым къыхээштэп.

**Пляжнэ гандболыр****Яплэнэрэр къахыгъ**

**Телефонкэ къатыгъ.** Урысые Федерацием пляжнэ гандболымкэ изэнэкъокъо Волгоград щыкъуагъэм Мыекъуапэ икомандэ хэлжэхъагъ. 2000 — 2001-рэ ильэсхэм къэхъугъэ пшьашэхэр зэдешлагъэх.

Тренер-кілэеагъаджэу Валерий Гончар зипэшэ мыекъопэ пшьашэхэм я 4-рэ чыпіхэр къыдахыгъ. Волгоград икомандэ дышье медальхэр фагъэшьошагъэх. Краснодар краир ятлонэрэ хууьгъэ. Ростов-на-Дону, Тольятти, нэмийк къалэхэм япшьашэхэр тикомандэ ыуж къинагъэх.

Нэкъубгъор зыгъэхъазырыгъэр ЕМТЫЛЬ Нурбай.

Зэхэзыщагъэр юкъи къыдэзыгъэхъирэр:  
Адыгэ Республика мэлээпкъ Иофхэмкэ, Йэхыб къэралхэм ащыпсэурэ тильэпкъэгъухэм адырьиэ зэпхынгъэхэмкэ юкъи къэбар жъугъэм иамалхэмкэ и Комитет Адресыр: ур. Крестянскэр, 236

**Редакциер**  
зыдэшыгъэр:  
385000,  
къ. Мыекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
редактор шъхьаIэм  
иапэрэ гуадзэр:  
52-49-44,  
редактор гуадзэр-  
пшьэдэкъижь зы-  
хырэ секретарыр:  
52-16-77.

**E-mail:**  
[adygvoice@mail.ru](mailto:adygvoice@mail.ru)

**Зыщаушыхытыгъэр:**  
Урысые Федерацием хэутын Иофхэмкэ, телерадиокъэтынхэмкэ юкъи зэллыгъэсийкъиэ амалхэмкэ и Министерствэ и Темир-Кавказ чыпіхъирэштапI, зэраушыхытыгъэ номерыр ПИ №ТУ23-00916

**Зыщахаутырэр**  
ОАО-у «Полиграф-ЮГ»,  
385000,  
къ. Мыекъуапэ,  
ур. Пионерскэр,  
268

**ЗекІэмкIи**  
пчыагъэр  
5063  
**Индексхэр**  
52161  
52162  
**Зак.** 239

Хэутынным  
узшыгъэтихэнэу щыт  
уахътэр  
Сыхьатыр 18.00  
Зышыгъэтихэнэх  
уахътэр  
Сыхьатыр 18.00

**Редактор**  
шъхьаIэм иапэрэ  
гуадзэр  
Дэрбэ Т. И.

**Редактор**  
шъхьаIэм иапэрэ  
гуадзэр  
**МэшлІэкъо С. А.**  
Пшьэдэкъижь  
зыхырэ  
секретарыр  
**ЖакІэмкъо**  
А. З.

